

नैक (NAAC) द्वारा "A" ग्रेड प्राप्त

महात्मा गांधी अंतरराष्ट्रीय हिंदी विश्वविद्यालय, वर्धा

Mahatma Gandhi Antarrashtriya Hindi Vishwavidyalaya, Wardha

(संसद द्वारा पारित अधिनियम 1997, क्रमांक 3 के अंतर्गत स्थापित केंद्रीय विश्वविद्यालय)

(A Central University established by Parliament by Act No. 3 of 1997)

जनसंपर्क विभाग- Ph./Fax: 07152-252651 मो.9960562305 ई-मेल: mgahvpro@gmail.com

वेबसाइट : www.hindivishwa.org

राष्ट्रपति भवन में अभिप्रेरित अध्यापकों के लिए कार्यक्रम का आयोजन हिंदी विश्वविद्यालय के प्रो. अरविंद कुमार झा होंगे शामिल



वर्धा दि. 22 मई 2015: राष्ट्रपति भवन में 6 से 12 जून के दौरान आयोजित होने वाले अभिप्रेरित अध्यापकों की कार्यशाला के लिए महात्मा गांधी अंतरराष्ट्रीय हिंदी विश्वविद्यालय में शिक्षा विद्यापीठ के अधिष्ठाता प्रो. अरविंद कुमार झा का चयन किया गया है। भारत के राष्ट्रपति प्रणव मुखर्जी ने फरवरी 2015 को केंद्रीय विश्वविद्यालयों के कुलपतियों के सम्मेलन में केंद्रीय विश्वविद्यालयों के लिए राष्ट्रपति भवन में एक आवासीय कार्यक्रम का आयोजन किए जाने की घोषण की थी। इस सम्मेलन में विश्वविद्यालय के कुलपति प्रो. गिरीश्वर मिश्र शामिल हुए थे।

अभिप्रेरित अध्यापकों के लिए आयोजित सात दिवसीय आवासीय कार्यक्रम में देशभर के केंद्रीय विश्वविद्यालयों से लगभग 40 अध्यापक शामिल होंगे। विश्वविद्यालय ने इस कार्यक्रम के लिए प्रो. अरविंद कुमार झा को नामित किया था। कार्यक्रम के अंतर्गत विभिन्न प्रकार के अकादमिक एवं अन्य आयोजन किए गये हैं। इस दौरान अभिप्रेरित अध्यापक राष्ट्रपति प्रणव मुखर्जी से वार्तालाप करेंगे। वे गुड़गांव, नोएडा, ग्रेटर नोएडा एवं मनेसर स्थित के. आर. मंगलम, जी. डी. गोयनका, बी. एम. मुंजाल, एमिटी, गौतम बुद्ध तथा शिव नागर आदि विश्वविद्यालयों का दौरा करेंगे। अध्यापक 9 जून को मानव संसाधन विकास मंत्री, नगर विकास राज्य मंत्री तथा नीती आयोग के उपाध्यक्ष आदि से मुलाकात करेंगे। इसके अलावा सभी अध्यापक इंटेल, माइक्रोसॉफ्ट, आईबीएम, फिक्की तथा सीआईआई कंपनियों के शिक्षा विंग के साथ वहां की गतिविधियां देखेंगे और अधिकारियों से चर्चा करेंगे। कार्यक्रम के अंतर्गत सभी अध्यापक राष्ट्रपति के सचिव के साथ विमर्श करेंगे तथा अपनी प्रस्तुतियां देंगे।